

زراعت نامہ

یکم تا 15 اگست 2025

زرعی سفارشات

زرعی سفارشات

عبدالحمید - ڈائریکٹر جنرل زراعت (توسیع) پنجاب، لاہور

کپاس

موسون بارشوں میں کپاس کی دیکھ بھال

- زیادہ بارشوں کے بعد جڑی بوٹیوں کی بھرمار ہو جاتی ہے۔ لہذا کھیت سے جڑی بوٹیوں کی بروقت تلفی کو یقینی بنائیں
- زیادہ بارشوں کی صورت میں اضافی پانی فوری طور پر کھیت سے نکال دیں کیونکہ اگر پانی دیر تک کھیت میں کھڑا رہے تو جڑوں کو سانس لینے میں دقت ہوتی ہے
- فصل کو بارش کے زائد پانی کے نقصان سے بچانے کے لئے کپاس کے کھیت میں کھڑا پانی کسی خالی نچلے کھیت میں نکال دیں یا ایک طرف لمبائی کے رخ کھائی کھود کر پانی اس میں جمع کر دیں
- مسلسل بارشوں کی صورت میں 1 سے 2 فیصد یوریا کا محلول بنا کر سپرے کریں تاکہ پودے کی فوری غذائی ضروریات کو پورا کیا جاسکے۔ بارشیں رکنے کے بعد جلد از جلد پودے کو نائٹروجن اور دوسرے غذائی عناصر فوری طور پر مہیا کریں تاکہ پودا بھر پور طریقے سے پھل پھول سکے

دھان

- کدو کے طریقے سے کاشتہ فصل میں جڑی بوٹیوں کے انسداد کے لئے منتقلی لاپ کے بعد 3 تا 5 دن کے اندر قبل از آگاہی اثر کرنے والی سفارش کردہ جڑی بوٹی مارز ہرٹیکر بوتل کے ساتھ کھیت

پودے کم مرتے ہیں۔ پود کی کھیت میں منتقلی کے پندرہ دن بعد کھیت میں مرے ہوئے پودوں کی جگہ نئے پودے لگادیں۔

کیمیائی کھادوں کا استعمال

اچھی پیداوار حاصل کرنے کیلئے نائٹروجن 45 کلوگرام، فاسفورس 25 کلوگرام اور پوٹاش 35 کلوگرام فی ایکڑ زمین میں ڈالنا ضروری ہے۔ بوائی کے وقت ڈیڑھ بوری ڈی اے پی، ایک بوری پوٹاش اور ڈیڑھ بوری امونیم سلفیٹ ڈالی جاتی ہے۔ پود کی منتقلی کے ایک ماہ بعد پودوں کو مٹی چڑھا کر ایک بوری یوریا ڈال دیں۔ بند گوبھی کے پھول (گولے) بننے شروع ہونے پر ایک بوری یوریا استعمال کریں۔

گوڈی و آبپاشی

فصل کو جڑی بوٹیوں سے پاک رکھنے اور بہتر پیداوار کیلئے مناسب وقت پر دودھ گودھی کریں۔ گودھی کرتے وقت پودوں پر مٹی چڑھاتے جائیں۔ پہلی آبپاشی چار دن کے وقفے سے کر لیں۔ اس کے بعد ہفتہ وار پانی لگائیں۔ جب پودے اچھی طرح جڑ پکڑ لیں تو وقفہ 10 تا 14 دن کر دیں۔

بیماریاں اور کیڑے

پھول کا گلاؤ، اگیتا جھلساؤ، پچھینا جھلساؤ بند گوبھی کی بیماریاں ہیں۔ بند گوبھی کی فصل پر حملہ آور ہونے والے کیڑے امریکن سنڈی، گوبھی کی تتلی، لشکری سنڈی اور سست تیلہ ہیں۔

برداشت

جب پھول مناسب سائز کے ہو جائیں تو انہیں برداشت کر لیں اور ہر تیسرے روز فصل کا معائنہ کرتے رہیں تاکہ تیار شدہ پھول برداشت ہو سکیں۔

زراعت نامہ

سپرے تروتراحت میں کریں۔ سپرے کے 24 تا 36 گھنٹے بعد کھیت کو پانی لگا دیں اور 4 تا 6 دن تک پانی کھیت میں کھڑا رکھیں

- دھان کی براہ راست کاشتہ فصل کو اگاؤ کے بعد 30 دن تک تروتراحت رکھیں اور اس کے بعد تروتراحت پانی لگاتے رہیں
- نائٹروجنی کھاد کی بقیہ مقدار کا استعمال 20 اگست سے پہلے مکمل کر لیں
- زنک کی کمی کی صورت میں زنک سلفیٹ 33 فیصد بحساب 6 یا 27 فیصد بحساب 7.5 یا 21 فیصد بحساب 10 کلوگرام فی ایکڑ بوائی کے 30 تا 35 دن بعد نائٹروجنی کھاد کی پہلی قسط کے ساتھ استعمال کریں

مشین سے منتقل کی گئی فصل

- منتقلی لاب کے دوران یا بعد میں مختلف عوامل کی وجہ سے کچھ پودے مر جاتے ہیں یا اکھڑ جاتے ہیں جس سے ناغہ رہ جاتے ہیں۔ اس کے لئے ضروری ہے کہ منتقلی لاب کے ہفتہ بعد فصل کا جائزہ لیں اور صحت مند پودوں سے ناغہ پر کریں
- فصل کے بقیہ تمام پیداواری عوامل ہاتھ سے منتقل کی گئی فصل کے مطابق ہی بروئے کار لائیں

کیڑوں اور بیماریوں سے متعلق سفارشات

دھان کی پتہ لپیٹ سنڈی کا موثر تدارک

- دھان کی پتہ لپیٹ سنڈی پتوں کو لپیٹ کر اندر سے کھاتی ہے، جس سے پتوں کی ضیائی تالیف (Photosynthesis) متاثر ہوتی ہے اور پودے کی نشوونما اور پیداوار میں نمایاں کمی آتی

کے اندر پانی میں چھڑکاؤ کر دیں اور اس کے بعد 5 دن تک پانی کھڑا رکھیں

- اُگی ہوئی جڑی بوٹیوں کو تلف کرنے کے لئے منتقلی لاب کے 25 تا 30 دنوں کے بعد از اگاؤ اثر کرنے والی سفارش کردہ جڑی بوٹی مارز ہر سپرے کریں۔ سپرے تروتراحت میں کریں اور اگلے دن کھیت کو پانی لگا دیں
- زنک کی کمی کی صورت میں زنک سلفیٹ 33 فیصد بحساب 6 کلوگرام یا 27 فیصد بحساب 7.5 کلوگرام یا 21 فیصد بحساب 10 کلوگرام فی ایکڑ لاب منتقل کرنے کے دس دن بعد ڈالیں
- منتقلی لاب کے بعد 20 تا 25 دن تک کھیت میں ایک تا دو انچ پانی کھڑا رکھیں۔ اس کے بعد کھیت کو تروتراحت میں رکھیں۔ نقصان دہ کیڑوں کے تدارک کے لئے سفارش کردہ دانے دار زہر ڈالتے وقت کھیت میں ایک تا ڈیڑھ انچ پانی کھڑا ہونا چاہیے
- منتقلی لاب کے دوران اور بعد میں مختلف عوامل کی وجہ سے کچھ پودے مر جاتے ہیں یا پانی کے اوپر تیر جاتے ہیں جس سے ناغہ رہ جاتے ہیں۔ ناغہ پر کرنے کے لئے منتقلی لاب کے تقریباً ہفتہ بعد کھیت کا جائزہ لیں اور اسی ورائٹی کے ہم عمر موٹے پودوں سے ناغہ پر کریں
- نائٹروجنی کھاد کی بقیہ مقدار کا استعمال 20 اگست سے پہلے مکمل کر لیں۔ کھاد ڈالتے وقت کھیت میں پانی کم سے کم ہونی چاہیے

بیج سے براہ راست کاشتہ فصل

- جڑی بوٹیوں کے انسداد کے لیے بوائی کے 15 تا 20 دن بعد تروتراحت میں بعد از اگاؤ اثر کرنے والی سفارش کردہ جڑی بوٹی مارز ہر سپرے کریں۔ عام طور پر ہر ایک ہی سپرے کافی ہوتا ہے لیکن اگر جڑی بوٹیاں دوبارہ اُگ آئیں تو 40 دن کے بعد دوسرا سپرے کریں

زراعت نامہ

مونگ اور ماش

- بارانی علاقوں میں مون سون کی بارش ہونے پر مونگ اور ماش کی بوائی جلد از جلد مکمل کریں
- مونگ کی اچھی پیداوار کے لیے جڑی بوٹیوں کی تلفی نہایت ضروری ہے۔ لہذا ان کو بروقت تلف کریں
- مونگ اور ماش کی فصل کو 3 پانی درکار ہیں۔ پہلا پانی اگاؤ کے تین ہفتے بعد، دوسرا پھول نکلنے پر اور تیسرا پھلیاں بننے پر دیں۔ اگر اس دوران بارش ہو جائے تو آبپاشی حسب ضرورت کریں۔ زیادہ بارش کی صورت میں زائد پانی کے نکاس کا مناسب بندوبست کریں
- مونگ اور ماش کی بیماریوں اور کیڑوں کا تدارک محکمہ زراعت تو سب سے وسیع اور پیسٹ وارنگ کے عملہ کے مشورہ سے کریں

چارہ جات

جوار

- چارہ والی فصل ماہ ستمبر تک کاشت کی جاسکتی ہے
- چارہ والی فصل کے لیے صحت مند بیج 25 تا 30 کلوگرام فی ایکڑ استعمال کریں
- بوقت کاشت ایک بوری ڈی اے پی + آدھی بوری یوریا + آدھی بوری ایس او پی فی ایکڑ ڈالیں
- جوار کی میٹھی اقسام جے ایس-2002، ہیگاری، جوار 2011 اور پاک سورگم، فیصل آباد سورگم، اوصاف اور بارانی علاقہ جات کے لیے چکوال جوار کاشت کریں
- گاچا کی کاشت جاری رکھیں۔ اگیتے کاشتے گاچا کو ایک بوری یوریا فی ایکڑ آبپاشی کے ساتھ ڈالیں

ہے۔ کیڑے کا حملہ کو بروقت کنٹرول کرنے کے لیے درج ذیل اقدامات از حد ضروری ہیں

- ہفتہ وار بنیاد پردھان کی فصل کی باقاعدگی سے پیسٹ سکاؤٹنگ کریں
- کھیت سے تمام جڑی بوٹیوں کو تلف کریں
- مانیٹرنگ اور کنٹرول کے لیے روشنی والے پھندوں کا استعمال کریں
- نائٹروجنی کھادوں کا حد سے زیادہ استعمال نہ کریں
- مفید کیڑوں جیسے مکڑیاں، پیراسائٹک و سپس اور ڈریگن فلائیز وغیرہ کی افزائش کی حوصلہ افزائی کریں
- کیڑے کا حملہ معاشی نقصان کی حد سے زیادہ ہونے کی صورت میں، مقامی محکمہ زراعت کے عملے کے مشورہ سے موزوں زرعی زہروں کا استعمال کریں

پتوں کے جراثیمی جھلساؤ (Bacterial Leaf Blight) کا مربوط تدارک

- یہ بیماری فصل کی پیداوار میں شدید کمی کا باعث بنتی ہے۔ اس بیماری میں پتوں پر زرد دھبے بننا شروع ہو جاتے ہیں جس کی وجہ سے پتے مرجھانے لگتے ہیں اور خشک ہو کر نیچے کی طرف جھک جاتے ہیں

اس بیماری پر مؤثر قابو پانے کے لیے درج ذیل اقدامات از حد ضروری ہیں:

- فصل میں کھادوں کے متوازن استعمال کو یقینی بنایا جائے تاکہ بیماری کے امکانات کم ہوں
- کاشتکاروں کو آگاہی دینے کے لیے تربیتی سیشنز کا انعقاد کیا جائے، تاکہ وہ اس بیماری سے بچاؤ اور کنٹرول کی مؤثر حکمت عملی سے آگاہ ہو سکیں
- مقامی محکمہ زراعت کے عملے سے رابطہ کر کے موزوں زرعی زہروں کا استعمال کریں